

अब किसानों व विक्रेताओं के लिए डिजिटल प्लेटफॉर्म

माई विश्व टेक्नोलॉजीज के डायरेक्टर मंदार जोगलेकर ने दी जानकारी



प्रेस कॉन्फ्रेंस में जानकारी देते हुए गौरी बापट, मंदार जोगलेकर और सुप्रिया लिमये.

पुणे, 15 जुलाई (आ.प्र.)

फल, सब्जियां और दालों की उपलब्धता, उनके दाम आदि के बारे में जानकारी देने वाला तथा खेत से खाने के टेबल तक चीजें लाने के लिए पड़ने वाला आर्थिक बोझ कम करने वाली डिजिटल प्लेटफॉर्म की सुविधा स्थानीय माय विश्व टेक्नोलॉजीज द्वारा उपलब्ध कराई गई है।

इसमें हिंदी भाषा का विकल्प रखा गया है। फार्मर्सओआरजी.इन (farmersorg.in) यह प्लेटफॉर्म किसान, ग्राहक, होलसेल व रिटेल विक्रेताओं को एकत्रित करेगा, जिससे किसानों को सुविधा उपलब्ध होगी। उन्हें

रिटेल, होलसेल विक्रेता, बड़ी संस्थाएं एवं सोसायटियों की जरूरतें समझ में आयेंगी। यह डिजिटल प्लेटफॉर्म किसानों के बिकाऊ माल की सूची संभावित ग्राहकों के लिए प्लेटफॉर्म पर पोस्ट करने में मदद करेगा। उसी तरह ग्राहक भी खरीदी की सूची विक्रेताओं को पोस्ट कर सकेंगे।

होटल पीवाईसी में शुक्रवार को आयोजित प्रेस कॉन्फ्रेंस में माई विश्व टेक्नोलॉजी के डायरेक्टर मंदार जोगलेकर ने यह जानकारी दी।

जोगलेकर ने बताया कि किसान तथा विक्रेताओं को एक आसान फॉर्म भरकर उपरोक्त वेबसाइट पर अपलोड करना

- Farmersorg.in वेबसाइट पर फल, सब्जियां और दालों की उपलब्धता व दामों की दी जाएगी जानकारी
- किसानों, विक्रेताओं व ग्राहक को होगी सुविधा

पड़ेगा। फॉर्म में स्थान, फल-सब्जी-दाल की उपलब्धता, उनकी मात्रा व कालिटी के बारे में विस्तृत जानकारी उपलब्ध रहेगी। सिस्टम को आसान बनाकर फॉर्म मराठी व हिंदी के साथ 10 अलग-अलग भाषाओं में भरने की सुविधा है। टेकसैवी किसानों की अगली पीढ़ी के लिए यह सुविधा निश्चित ही उपयुक्त साबित होगी। जोगलेकर ने बताया कि एक सप्ताह में ही 100 किसानों ने रजिस्ट्रेशन कराया है। हम पहले फेज में कार्यशाला व प्रशिक्षण के माध्यम से महाराष्ट्र के सभी जिलों तक पहुंचकर डिजिटल प्लेटफॉर्म की जानकारी देते रहेंगे।

